

1st November 1962]

(இ) 1961-ல் அனுமதிக்கப்பட்டுள்ள பம்ப் செட்டுக்கள் எத்தனை?

(உ) வருடத்தில் எத்தனை மாதங்களுக்குத் தண்ணீர் இறைக்க அனுமதிக்கப்பட்டிருக்கிறது?

கனம் திரு. வெ. ராமையா : (அ) 47, 50.

(இ) ஒன்றுமில்லை.

(உ) வருடத்தில் சாதாரணமாக ஆகஸ்டு முதல் டிசம்பர் வரை தண்ணீர் இறைக்க அனுமதிக்கப்பட்டிருக்கிறது.

திரு. க. ர. நல்லசிவம் : பெர்மிட் இன்னும் கொடுக்காமல் இருக்கக்கூடிய பம்ப் செட்ஸைக் காலது பெர்மிட் கொடுக்க உத்தேசமுண்டா?

கனம் திரு. வெ. ராமையா : இதையெல்லாம் சம்பந்தப்பட்ட அதிகாரிகள் பரிசீலனை செய்துகொண்டுதான் இருக்கிறார்கள்.

சர்க்காக்கள்

* 1070-பி கேள்வி.—திரு. ஆ. கு. சுப்பையா : கனம் கைத் தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சர்க்கார் தச்சுப்பட்டரையில் 1960-ம் வருடம் எத்தனை சர்க்காக்கள் செய்யப்பட்டன?

(இ) எத்தனை சர்க்காக்கள் விற்காமல் பட்டரையில் கிடக்கின்றன?

(உ) அவை விற்கவில்லையென்றால் காரணம் என்ன?

(எ) இதனால் எவ்வளவு ரூபாய் நஷ்டமேற்பட்டது?

கனம் திரு. ஆர். வெங்கட்டராமன் : (அ) 1409 (ஆயிரத்து நானூற்று ஒன்பது).

(இ) இந்த சர்க்காக்கள் எல்லாம் விற்கப்பட்டுவிட்டன.

(உ) இந்தக் கேள்வி எழவில்லை.

(எ) சர்க்காக்கள் விற்பனையில் 1,746 ரூபாய் 66 நயா பைசா நஷ்டம் ஏற்பட்டது.

கூட்டுறவு நிலச்சங்கம் (வடுகப்பட்டி கிராமம்)

* 1070-க்யூ கேள்வி.—திரு. க. ர. நல்லசிவம் : கனம் விவசாய அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) ஈரோடு வட்டம் வடுகப்பட்டி கிராமத்தில் சர்க்காருக்குச் சொந்தமான புறம்போக்கு நிலத்தில் விவசாயிகள் கூட்டுறவு சங்கம் ஏற்படுத்தும் உத்தேசமுண்டா?

[1st November 1962]

(இ) இதற்கு என்ன நடவடிக்கை எடுக்கப்பட்டுள்ளது?

(உ) இச்சங்கம் எப்போது செயல்படும்?

THE HON. SRI P. KAKKAN : (a) Yes, Sir.

(b) & (c) The Government have sanctioned payment of a subsidy of Rs. 62,650 and loan of Rs. 25,450 to the proposed Land Colonisation Society for Harijans at Vadugapatti village. The Registrar of Co-operative Societies has instructed the Deputy Registrar of Co-operative Societies, Erode, to register the Society and to move the Collector of Coimbatore for early assignment of the lands in favour of the Society. The Society will start functioning, soon after the members are enlisted and the lands are sub-divided and parcelled out among them at the rate of 5 acres each by the Revenue staff.

திரு. க. ர. நல்லசிவம் : இப்பொழுது சாகுபடி செய்து கொண்டிருக்கக்கூடிய விவசாயிகளில் இன்னும் பட்டா பெறாமல் சாகுபடி செய்துகொண்டிருக்கக்கூடியவர்கள் சுமார் நூறு பேர்கள் இருக்கிறார்கள். ஐந்து ஏக்கர் என்று கொடுக்கும்போது 60 பேர்களுக்குத்தான் வருகிறது. ஆகவே, எல்லோருக்கும் கொடுக்கக்கூடிய அடிப்படையில் தலைக்கு மூன்று ஏக்கர் வீதம், அந்தக்கூட்டுறவு சங்கத்தில் விவசாயம் செய்து கொண்டிருக்கக்கூடிய அத்தனை பேர்களுக்கும் கிடைக்கும்படி செய்ய அரசாங்கம் சிபார்சு செய்யுமா?

கனம் திரு. பூ. கக்கன் : ஏற்கனவே 30 பேர்கள் அங்கு அந் நிலத்தில் சாகுபடி செய்து கொண்டு வருகிறார்கள். இப்பொழுது 30 பேர்களையும்கூடச் சேர்த்து 60 பேர்களென்று அமைக்க ஏற்பாடு செய்யப்பட்டது. ஏற்கனவே முடிவு செய்து விட்டார்கள். இனி ஒன்றும் செய்வதற்கில்லை.

திருமேனி ஏரி (மன்னார்குடி தாலுக்கா)

* 1070-ஆர் கேள்வி.—திரு. ஆ. கு. சுப்பையா : கனம் பொதுப் பணித்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) மன்னார்குடி தாலுக்கா திருமேனி ஏரியை சாகுபடி செய்வதற்கு குத்தகைக்கு விடப்பட்டிருக்கிறதா?

(இ) அந்தக் குத்தகைக்காரர் எந்த நாட்டைச் சேர்ந்தவர், எவ்வளவு நிலம் எத்தனை காலத்திற்கு விடப்பட்டிருக்கிறது?

(உ) உள்ளூர் விவசாயிகளும் குத்தகைக்குக் கேட்டார்களா?

(எ) அப்படியானால், ஏன் அவர்களுக்கு குத்தகைக்குக் கொடுக்கவில்லை?

கனம் திரு. வெ. ராமையா : (அ) ஆம்.